



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

THURSDAY, 28th MARCH, 2024/CAITRA 08, 1946

[No. 44

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

વિષય : ચૂંટણી ફરજ માટે નિમાયેલા અધિકારીઓને/કર્મચારીઓને કાર્યપાલક મેજિસ્ટ્રેટની સત્તાઓ આપવા બાબત.

વંચાણે લીધા :

(૧) ભારતના ચૂંટણીપંચની પ્રેસનોટ નં.ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

(૨) સરકારશ્રીના ગૃહ વિભાગના તા. ૧૮-૧૦-૨૦૧૨ ના જાહેરનામા ક્રમાંક : જીજી/૭૬/સીઆરપીસી/૩૨૧૨/૫૮૩/મ

આદેશ

નં. ડીએમ/લો.સ. ચટણ/૧-૧/૨૦૨૪.-લોકસભા સામાન્ય ચૂંટણી-૨૦૨૪ અનુસંધાને ૧૨-જામનગર સંસદીય મત વિસ્તારમાં સમાવિષ્ટ જિલ્લાના તમામ ૫ (પાંચ) વિધાનસભા મતદાર વિભાગો માટે જેમને મુખ્ય નિર્વાચન અધિકારીશ્રી તરફથી, આ કચેરી તરફથી, નોડલ અધિકારીશ્રી તરફથી, ચૂંટણી અધિકારી/મદદનીશ ચૂંટણી અધિકારી તરફથી ચૂંટણી વિષયક કામગીરી સોંપવામાં આવેલ હોય અને તે પૈકી જે અધિકારીઓ/કર્મચારીઓને હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી તેવા અધિકારીઓ/કર્મચારીઓને ચૂંટણીની કામગીરી મુક્ત અને ન્યાયી રીતે કરી શકાય તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકાય તે માટે સરકારશ્રીના ગૃહ વિભાગના વંચાણ-૨માં દર્શાવેલ જાહેરનામાં મુજબ ફોજદારી કાર્યરીતિ અધિનિયમ-૧૯૭૩ ની કલમ-૨૧ હેઠળ ખાસ કાર્યપાલક મેજિસ્ટ્રેટ તરીકેના તથા આ અધિનિયમની કલમ-૪૪, ૧૦૩, ૧૦૪, ૧૨૮ અને ૧૪૪ ના અધિકારો મળવા પાત્ર થાય છે.

ઉક્ત અધિકારો ભોગવવા માટેનો વિસ્તાર અને સમયગાળો નિશ્ચિત કરવા માટે જિલ્લા મેજિસ્ટ્રેટને અધિકૃત કરવામાં આવેલ છે.

૧૨-જામનગર સંસદીય મત વિસ્તારમાં સમાવિષ્ટ ૭૮-જામનગર (દક્ષિણ) વિધાનસભા મતવિસ્તારના મદદનીશ ચૂંટણી અધિકારીશ્રી જિલ્લા પુરવઠા અધિકારીશ્રી, જામનગર તેઓના હોદ્દાની રૂએ કાર્યપાલક મેજિસ્ટ્રેટના અધિકારો ધરાવતા ન હોય, ચૂંટણી અંગેની સંવેદનશીલ કામગીરી સરળતાથી પાર પાડી શકાય તે માટે તેઓની નિમણૂક જે વિધાનસભા મતદાર વિભાગ માટે થયેલ હોય તે વિભાગના કાર્યક્ષેત્રમાં લોકસભા ચૂંટણી-૨૦૨૪ની આચાર સંહિતા અમલમાં આવ્યાથી ચૂંટણી પ્રક્રિયા પુર્ણ થાય (તા. ૦૬-૦૬-૨૦૨૪) ત્યાં સુધીના સમયગાળા માટે ખાસ કાર્યપાલક મેજિસ્ટ્રેટ તરીકેના સરકારશ્રીએ વંચાણ-૨ માં ઉલ્લેખ કરેલ જાહેરનામાથી આપેલ અધિકારો ભોગવવા અધિકૃત કરવામાં આવે છે.

તેઓશ્રીએ કાર્યપાલક મેજિસ્ટ્રેટ તરીકેના અધિકારોનો ઉપયોગ ફક્ત ચૂંટણી લક્ષી કામગીરી માટે જ કરવાનો રહેશે અને આ અધિકારોનો દુરુપયોગ ન થાય તેની તકેદારી રાખવાની રહેશે.

જામનગર, ૧૮ માહે માર્ચ, સને ૨૦૨૪.

શસ્ત્ર અધિનિયમ-૧૯૫૯ ની કલમ-૨૨(૧)(ખ) હેઠળનો

હુકમ

નં. ડીએમ/લો.સ.ચટણ/૦૮/૨૦૨૪.-લોકસભાની સામાન્ય ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૧૬-૦૩-૨૦૨૪ ના રોજ કરવામાં આવેલી છે. આ તારીખથી સમગ્ર રાજ્યમાં આદર્શ આચાર સંહિતા લાગુ પડેલી છે. ચૂંટણી અનુસંધાને ઉમેદવાર કે સંભવિત ઉમેદવાર કે કોઈપણ રાજકીય પક્ષ કે કોઈપણ વ્યક્તિ/સંસ્થા દ્વારા ચૂંટણી સંબંધી સભા, સરઘસ/રેલી કે તેવો કોઈપણ કાર્યક્રમ યોજવામાં આવશે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણી પંચનો અભિગમ રહેલો છે. આથી સમગ્ર જિલ્લામાં જાહેર સુલેહશાંતિ અને કાયદો-વ્યવસ્થાની પરિસ્થિતિ જળવાઈ રહે તે માટે પગલા લેવાનું ઉચિત જણાયેલ છે. ચૂંટણી સંબંધી કાર્યક્રમોમાં અને જાહેર સ્થળોએ લોકો તેમના પરવાનાવાળા હથિયાર સાથે રાખીને એકઠા થાય કે પસાર થાય તો લોકોમાં ભયમુક્ત વાતાવરણ ઉભું કરવાનો હેતુ જળવાઈ નહીં. વધુમાં મતદાનની પ્રક્રિયા તેમજ મત ગણતરીની પ્રક્રિયા શાંતિપૂર્ણ વાતાવરણમાં પુરી કરી શકાય તે માટે પરવાનાવાળા હથિયારો ચૂંટણી પ્રક્રિયા પૂર્ણ થાય ત્યાં સુધી સંબંધિત પોલીસ સ્ટેશન ખાતે જમા લેવાનું વ્યાજબી અને યોગ્ય જણાય છે.

તેથી, હું, બી. કે. પંડ્યા, આઈ.એ.એસ., જિલ્લા મેજસ્ટ્રેટ, જામનગર, શસ્ત્ર અધિનિયમ-૧૯૫૯ ની કલમ-૨૨(૧)(ખ) તળે મને મળેલ સત્તાની રૂએ, આથી ફરમાવું છું કે : જામનગર જિલ્લાના આત્મરક્ષણના તથા પાકરક્ષણના તમામ પરવાનેદારો(અપવાદ સિવાયના) એ તેમના હથિયાર પરવાનાઓ દિવસ-૭ માં સંબંધિત પોલીસ સ્ટેશનમાં જમા કરાવી તે અંગેની પહોંચ મેળવી લેવી. (પોલીસ સ્ટેશન તરફથી સુચના મળવાની રાહ જોયા વિના આ હુકમને સુચના ગણી હથિયારો જમા કરાવી દેવાના રહેશે.)

: અપવાદો :

૧. જામનગર જિલ્લામાં ફરજ બજાવતા તમામ મેજિસ્ટ્રેટશ્રીઓ, કેન્દ્ર સરકાર તેમજ રાજ્ય સરકારના તમામ અધિકારીઓ/કર્મચારીઓ, કે જેઓને કાયદા મુજબ હથિયાર(સરકારી કે અંગત)ધારણ કરવાની મંજૂરી આપેલ છે અથવા પરવાનો ધરાવે છે તેમને અથવા ચૂંટણીની ફરજ ઉપર હોય તેમને લાગુ પડશે નહીં.
૨. બેંકના રક્ષણ માટે બેંકના મેનેજરશ્રીના હોદ્દાની રૂએ પરવાનો મંજૂર કરાયેલ હોય તે પરવાના અન્વયેના હથિયારોને લાગુ પડશે નહીં.
૩. માન્યતા ધરાવતી સિક્યુરીટી એજન્સીઓના ગનમેન, કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટ લેવડ-દેવડ કરતા હોય તેવા હથિયારધારી ગાર્ડને તેમના હથિયાર જમા કરાવવામાં આથી મુક્તિ આપવામાં આવે છે. આવા સિક્યુરીટી ગાર્ડોએ તેઓ બેન્કમાં ફરજ બજાવતા હોવાનું સંબંધિત બેન્ક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.
૪. મોટા ઔદ્યોગીક એકમો, જાહેર સાહસો, બોર્ડ/નિગમની સલામતી માટે જે તે એકમના સંચાલક/જવાબદાર અધિકારીના નામે મંજૂર કરાયેલ પરવાના અન્વયેના હથિયારો.
૫. જિલ્લા મેજસ્ટ્રેટ અથવા અધિક જિલ્લા મેજસ્ટ્રેટએ ખાસ પરવાનગી આપેલ હોઈ તેઓને લાગુ પડશે નહીં.

વધુમાં આથી આદેશ કરું છું કે, ઉપરોક્ત તમામ હથિયારો ચૂંટણી પ્રક્રિયા પૂર્ણ થવાની તા. ૦૬-૦૬-૨૦૨૪ પછી દિવસ-૭ માં સંબંધિત તમામ પરવાનેદારોને પરત સોંપી આપવા અંગેની કાર્યવાહી સંબંધિત પોલીસ સ્ટેશનના અધિકારીએ પૂર્ણ કરી લેવાની રહેશે. આવા હથિયારો સમયસર પરત મેળવી લેવાની જવાબદારી સંબંધિત પરવાનેદારની રહેશે.

આ હુકમનો ભંગ કરનાર અથવા ઉલ્લંઘન કરનાર શસ્ત્ર અધિનિયમ-૧૯૫૯ ની કલમ-૩૦ તથા ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ જાહેરનામાના ભંગ બદલ પગલા લેવા માટે સંબંધિત વિસ્તારના થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાના ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાનપત્રો દ્વારા કરવી. આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મહોર લગાડી બહાર પાડ્યો.

જામનગર, ૧૬ માહે માર્ચ, સને ૨૦૨૪.

વિષય : ચૂંટણી ફરજ માટે નિમાયેલા અધિકારીશ્રી/કર્મચારીશ્રીઓને કાર્યપાલક મેજસ્ટ્રેટની સત્તાઓ આપવા બાબત.

વંચાણે લીધા :

- (૧) ભારતના ચૂંટણીપંચની પ્રેસનોટ નં. ઈસીઆઈ/પીએન/૨૩/૨૦૧૯, તા. ૧૬-૦૩-૨૦૨૪.
- (૨) સરકારશ્રીના ગૃહ વિભાગના તા. ૧૮-૧૦-૨૦૧૨ ના જાહેરનામાં ક્રમાંક : જીજી/૭૬/સીઆરપીસી/૩૨૧૨/૫૮૩/મ.
- (૩) જિલ્લા ચૂંટણી અધિકારી અને કલેક્ટરશ્રી, જામનગરના તા. ૨૮-૦૨-૨૦૨૪નો હુકમ ક્રમાંક : નાં. ચટણ/લોસ/FST/SST/VVT/૨૮૦૨/૨૦૨૪.
- (૪) મદદનીશ ચૂંટણી અધિકારી, ૧૨-જામનગર સંસદીય મતવિસ્તાર ૭૯-જામનગર (દક્ષિણ) વિધાનસભા મતદાર વિભાગ અને જિલ્લા પુરવઠા અધિકારીશ્રી, જામનગરના તા. ૦૫-૦૩-૨૦૨૪ના હુકમ ક્રમાંક : ચટણ/લો.સ.-૨૦૨૪/૫૦૩(૨)/૨૦૨૪ તથા તા. ૧૧-૦૩-૨૦૨૪ ના હુકમ નં. ચટણ/લો.સ.-૨૦૨૪/૧૧૦૩(૧)/૨૦૨૪.

- (૫) મદદનીશ ચૂંટણી અધિકારી, ૧૨-જામનગર સંસદીય મતવિસ્તાર ૭૭-જામનગર (ગ્રામ્ય) વિધાનસભા મતદાર વિભાગ અને પ્રાંત અધિકારીશ્રી, જામનગર (ગ્રામ્ય)ના તા. ૧૧-૦૩-૨૦૨૪ના હુકમ ક્રમાંક : ચટણ/લો.સ./એસ.એસ.ટી. સુધારા હુકમ/૨૦૨૪.
- (૬) મદદનીશ ચૂંટણી અધિકારી, ૧૨-જામનગર સંસદીય મતવિસ્તાર ૭૮-જામનગર (ઉત્તર) વિધાનસભા મતદાર વિભાગ અને પ્રાંત અધિકારીશ્રી, જામનગર (શહેર) ના તા. ૨૮-૦૨-૨૦૨૪ના હુકમ ક્રમાંક : ચટણ/લો.સ./SST/FST/VVT/૨૦૨૪ તથા તા. ૧૨-૦૩-૨૦૨૪ના હુકમ ક્રમાંક : ચટણ/લો.સ./FST/SST/VVT/૨૦૨૪

આદેશ

નં. ડીએમ/લો.સ.ચટણ/૦૧/૨૦૨૪.-લોકસભા સામાન્ય ચૂંટણી-૨૦૨૪ અનુસંધાને ૧૨-જામનગર સંસદીય મતવિસ્તારમાં સમાવિષ્ટ જિલ્લાના તમામ ૫(પાંચ) વિધાનસભા મતદાર વિભાગો માટે જેમને મુખ્ય નિર્વાચન અધિકારીશ્રી તરફથી, આ કચેરી તરફથી, નોડલ અધિકારીશ્રી તરફથી, ચૂંટણી અધિકારી/મદદનીશ ચૂંટણી અધિકારી તરફથી ચૂંટણી વિષયક કામગીરી સોંપવામાં આવેલ હોય અને તે પૈકી જે અધિકારીઓ/કર્મચારીઓને હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી તેવા અધિકારીઓ/કર્મચારીઓને ચૂંટણીની કામગીરી મુક્ત અને ન્યાયી રીતે કરી શકાય તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકાય તે માટે સરકારશ્રીના ગૃહ વિભાગના વંચાણે લીધેલ-(૨) જાહેરનામાં મુજબ ફોજદારી કાયરીતિ અધિનિયમ-૧૯૭૩ ની કલમ-૨૧ હેઠળ ખાસ કાર્યપાલક મેજિસ્ટ્રેટ તરીકેના તથા આ અધિનિયમની કલમ-૪૪, ૧૦૩, ૧૦૪, ૧૨૮ અને ૧૪૪ ના અધિકારો મળવાપાત્ર થાય છે. આ અધિકારો ભોગવવા માટેનો વિસ્તાર અને સમયગાળો નિશ્ચિત કરવા માટે જિલ્લા મેજિસ્ટ્રેટને અધિકૃત કરવામાં આવેલ છે.

હાલ ભારતના ચૂંટણી પંચની સૂચના અનુસાર રાજકીય પક્ષો/ઉમેદવારો તરફથી કરવામાં આવતા ખર્ચ ઉપર દેખરેખ અને નિયંત્રણ જળવાઈ રહે તે માટે ફ્લાઈંગ સ્કવોડ અને સ્ટેટીક સર્વેલન્સ ટીમોની રચના વંચાણ-(૩) ના હુકમથી કરવામાં આવેલી છે. જેમાં વંચાણે લીધા-(૪), (૫) અને (૬) ના હુકમથી મદદનીશ ચૂંટણી અધિકારીશ્રી દ્વારા ફેરફાર કરવામાં આવેલ છે. આ ટીમોને તેમની કામગીરી એક્ઝીક્યુટીવ મેજિસ્ટ્રેટની ઉપસ્થિતિમાં કરવાની રહે છે. પરંતુ હોદ્દાની રૂએ એક્ઝીક્યુટીવ મેજિસ્ટ્રેટના અધિકારો ધરાવતા નાયબ મામલતદાર સંવર્ગના કર્મચારીઓની અન્ય ફરજો અને મર્યાદિત સંખ્યાને ધ્યાને લઈ સ્ટેટીક સર્વેલન્સ ટીમ માટે અન્ય ખાતાના કર્મચારીઓ કે જેઓ હોદ્દાની રૂએ એક્ઝીક્યુટીવ મેજિસ્ટ્રેટના અધિકારો ધરાવતા નથી તેઓની પણ નિયુક્તિ કરવામાં આવેલ છે.

આથી પરિશિષ્ટ-‘એ’ માં દર્શાવેલ ફ્લાઈંગ સ્કવોડના કર્મચારી/અધિકારીઓને તથા પરિશિષ્ટ-‘બી’ માં દર્શાવેલ સ્ટેટીક સર્વેલન્સ ટીમના કર્મચારી/અધિકારીઓને તેઓ જે વિધાનસભા મતદાર વિભાગમાં નિયુક્ત થયેલ હોય તે વિસ્તારના કાર્યક્ષેત્રમાં લોકસભા સામાન્ય ચૂંટણી-૨૦૨૪ ની આચારસંહિતા અમલમાં આવ્યા તા. ૧૬-૦૩-૨૦૨૪ ના કલાક ૧૭-૦૦ થી તા. ૦૭-૦૫-૨૦૨૪ (મતદાન પૂર્ણ થાય ત્યાં) સુધીના સમયગાળા માટે ખાસ કાર્યપાલક મેજિસ્ટ્રેટ તરીકેના સરકારશ્રીએ વંચાણ-(૨) માં ઉલ્લેખ કરેલ જાહેરનામાંથી આપેલ અધિકારો ભોગવવા અધિકૃત કરવામાં આવે છે.

પરિશિષ્ટ-‘એ’ અને ‘બી’ માં જણાવેલ કર્મચારી/અધિકારીએ કાર્યપાલક મેજિસ્ટ્રેટ તરીકેના અધિકારોનો ઉપયોગ ફક્ત ચૂંટણી લક્ષી કામગીરી માટે જ કરવાનો રહેશે અને આ અધિકારોનો દુરુપયોગ ન થાય તેની તકેદારી રાખવાની રહેશે.

તા. ૧૬-૦૩-૨૦૨૪ના આદેશ ક્રમાંક : ડીએમ/લો.સ.ચટણ/૦૧/૨૦૨૪ નું

પરિશિષ્ટ-‘એ’

ક્રમ	લોકસભા મતવિસ્તાર	ફ્લાઈંગ સ્કવોડમાં નિયુક્ત થયેલ સભ્યો		
		નામ અને હોદ્દો	મોબાઈલ નં.	કચેરી
૧	૭૬ કાલાવડ	શ્રી જી.પી. ગઢીયા, વિસ્તરણ અધિકારી	૯૬૬૨૮ ૪૮૨૮૪	તાલુકા પંચાયત કચેરી, જોડિયા
૨		શ્રી એચ.પી. વાડોદરીયા, અધિક મદદનીશ ઈજનેર	૯૦૮૯૫ ૯૮૨૮૯	ના.કા.ઈ. માર્ગ અને મકાન (પંચાયત) પેટા વિભાગ
૩		શ્રી એન.આર. ગોહીલ, વિસ્તરણ અધિકારી	૯૦૬૭૬ ૭૬૭૬૧	તાલુકા પંચાયત કચેરી, ધ્રોલ
૪	૭૭- જામનગર (ગ્રા)	શ્રી વિનોદકુમાર ગાંગજીભાઈ ચૌહાણ, વિસ્તરણ અધિકારી	૯૮૦૯૬ ૪૫૩૩૭	તાલુકા પંચાયત, જોડિયા
૫		શ્રી સંદીપદાન દીલીપદાન ગઢવી, સીનીયર ક્લાર્ક	૯૫૭૪૧ ૮૮૭૮૧	તાલુકા પંચાયત, જોડિયા
૬		શ્રી એચ.વી. પંડ્યા, વિસ્તરણ અધિકારીશ્રી	૯૭૧૨૮ ૨૬૮૮૯	તાલુકા પંચાયત, જામનગર
૭	૭૮- જામનગર (ઉત્તર)	શ્રી ઉત્તમ પ્રવીણભાઈ ટીંવડીયા, આસી. પ્રોફેસર	૯૭૨૭૯ ૮૨૦૨૩	ડી.કે.વી. કોલેજ, જામનગર
૮		શ્રી આર.જે. ચૌધરી, મદદનીશ સંશોધન વિજ્ઞાન	૮૦૦૦૬ ૯૫૩૩૫	બાજરા સંશોધન કેન્દ્ર, જામનગર
૯		શ્રી મુકેશભાઈ નટવરભાઈ પ્રજાપતિ, મદદનીશ નિયામક	૮૧૪૦૭ ૪૫૦૧૨	મદદનીશ ખેતી નિયામકની કચેરી, જામનગર
૧૦	૭૯- જામનગર (દક્ષિણ)	શ્રી પી.જે. રાજગોર, મદદનીશ ઈજનેર	૮૭૫૫૮ ૧૬૮૮૫	જી.આઈ.ડી.સી., જામનગર
૧૧		શ્રી કે.આર. પીપરોતર, હોર્ટિકલ્ચર આસી.	૭૫૬૭૫ ૪૨૨૨૦	નાયબ બાગાયત નિયામકની કચેરી, જામનગર
૧૨		શ્રી ડી.એમ. ચંદ્રાવડીયા, લેક્ચરર	૯૭૧૪૦ ૨૮૮૩૭	ડી.કે.વી. કોલેજ
૧૩	૮૦- જામજોધપુર	શ્રી એમ.એમ. દલવાડીયા, વિસ્તરણ અધિકારી	૯૮૧૩૬ ૫૫૮૩૩	તાલુકા પંચાયત, લાલપુર
૧૪		શ્રી એન.પી. વિસાણી, વિસ્તરણ અધિકારી	૯૬૩૮૭ ૮૮૧૨૩	તાલુકા પંચાયત, લાલપુર
૧૫		શ્રી ખર્ડી યુસુફ હાજીભાઈ, વિસ્તરણ અધિકારી	૮૮૪૮૭ ૯૪૮૮૭	તાલુકા પંચાયત, લાલપુર

તા. ૧૬-૦૩-૨૦૨૪ના આદેશ ક્રમાંક : ડીએમ/લો.સ.ચટણ/૦૧/૨૦૨૪
પરિશિષ્ટ-‘બી’

ક્રમ	લોકસભા મતવિસ્તાર	સ્ટેટીક સર્વેલન્સ ટીમમાં નિયુક્ત થયેલ સભ્યો		
		નામ અને હોદ્દો	મોબાઈલ નં.	કચેરી
૧	૭૬-કાલાવડ	શ્રી કે.બી. કાનાણી, વિસ્તરણ અધિકારી	૯૭૨૫૩ ૨૧૧૨૩	તાલુકા પંચાયત કચેરી, જોડીયા
૨		શ્રી એમ.એલ. પરમાર, અધિક મદદનીશ ઈજનેર	૯૬૨૪૭ ૩૮૮૫૮	ના.કા.ઈ. જાહેર આરોગ્ય અને સુખાકારી પેટા વિભાગ, પ્રોલ
૩		શ્રી કે.કે. રાઠોડ, આંકડા મદદનીશ	૯૮૨૪૮ ૭૭૨૪૬	તાલુકા પંચાયત કચેરી, કાલાવડ
૪	૭૭-જામનગર (ગ્રા)	શ્રી ઘનશ્યામસિંહ પ્રવિણસિંહ જાડેજા, કલાર્ક	૯૮૦૮૯ ૫૭૨૧૧	પી.જી.વી.સી.એલ., નગરસીમ પેટા વિભાગીય કચેરી, જામનગર
૫		શ્રી અશોક ગાંગજીભાઈ રાઠોડ, ઓડીટર	૭૫૬૭૭ ૮૭૪૩૫	સ્થાનિક ભંડોળ હિસાબ કચેરી, જામનગર
૬		શ્રી મયુર વી. સોલંકી, આંકડા મદદનીશ	૯૪૨૮૭ ૮૮૪૮૭	જિલ્લા પંચાયત, જામનગર
૭	૭૮-જામનગર (ઉત્તર)	શ્રી સુધિર નારણભાઈ જોષી, આસી. પ્રોફેસર	૯૮૨૫૩ ૮૮૦૦૧	ડી.કે.વી. આર્ટસ એન્ડ સાયન્સ કોલેજ, જામનગર
૮		શ્રી વિજયભાઈ નારણભાઈ ગાગિયા, આસી. પ્રોફેસર	૯૭૨૭૭ ૭૬૭૮૪	ડી.કે.વી. આર્ટસ એન્ડ સાયન્સ કોલેજ, જામનગર
૯		શ્રી કિશોર અજરામભાઈ નળીયાપરા, આસી. પ્રોફેસર	૯૮૮૮૮ ૨૦૮૦૮	ડી.કે.વી. આર્ટસ એન્ડ સાયન્સ કોલેજ, જામનગર
૧૦	૭૯-જામનગર (દક્ષિણ)	શ્રી દીલીપસિંહ જેઠવા, એકાઉન્ટન્ટ	૯૮૨૫૦ ૪૧૦૭૭	પાણી પુરવઠા બોર્ડ, જામનગર
૧૧		શ્રી જે.બી. બારડ, આસી. સુપ્રિ. ફીસરીઝ	૯૬૨૪૬ ૭૮૫૬૮	મત્સ્યઉદ્યોગની કચેરી, જામનગર
૧૨		શ્રી દર્શનકુમાર એમ. ભટ્ટ, નેવીગેશનલ આસી.	૯૦૮૮૮ ૮૫૨૧૧	દીપભવન, જામનગર
૧૩	૮૦-જામજોધપુર	શ્રી જી.ડી. ખરાડી, નાયબ ઈજનેર	૭૫૭૩૦ ૧૮૨૪૭	પી.જી.વી.સી.એલ., પેટા વિભાગીય કચેરી, સમાણા
૧૪		શ્રી વી.જે. પ્રજાપતિ, અધિક મદદનીશ ઈજનેર	૯૦૩૩૪ ૫૮૮૭૦	જાહેર આરોગ્ય યાંત્રિક પેટા વિભાગીય કચેરી, જામજોધપુર
૧૫		શ્રી મિલન ડાહીયા, અધિક મદદનીશ ઈજનેર	૮૭૫૮૪ ૪૩૮૮૪	તાલુકા પંચાયત, લાલપુર

જામનગર, ૧૬ માહે માર્ચ, સને ૨૦૨૪.

બી. કે. પંડ્યા
જિલ્લા મેજસ્ટ્રેટ
જામનગર

અધિક જિલ્લા મેજસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪(એ) હેઠળનું

જાહેરનામું

નં. ડીએમ/લો.સ.ચટણ/૦૩/૨૦૨૪.-લોકસભા સામાન્ય ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી સંબંધી જાહેરનામું તા. ૧૬-૦૩-૨૦૨૪ ના રોજ બહાર પાડવામાં આવેલ છે. આ તારીખથી સમગ્ર રાજ્યમાં આદર્શ આચાર સંહિતા લાગુ પડેલ છે. ચૂંટણી અનુસંધાને ઉમેદવાર કે સંભવિત ઉમેદવાર કે કોઈપણ રાજકીય પક્ષ કે કોઈપણ વ્યક્તિ/સંસ્થા ચૂંટણી સંબંધી સભા, સરઘસ/રેલી કે તેવા કોઈપણ કાર્યક્રમનું આયોજન કરી શકે તેમ છે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. ચૂંટણી સંબંધી કાર્યક્રમોમાં અને જાહેર સ્થળોએ લોકો તેમના પરવાનાવાળા હથિયાર સાથે રાખીને એકઠા થાય કે પસાર થાય તો લોકોમાં ભયમુક્ત વાતાવરણ ઉભું કરવાનો હેતુ જળવાય નહીં. આથી સમગ્ર જિલ્લામાં જાહેર સુલેહશાંતિ અને કાયદો-વ્યવસ્થાની પરિસ્થિતિ જળવાઈ રહે તે માટે પગલા લેવાનું ઉચિત જણાયેલ છે.

તેથી હું, ભાવેશ એન. ખેર, જી.એ.એસ. અધિક જિલ્લા મેજસ્ટ્રેટ, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪(એ) તળે મને મળેલ સત્તાની રૂએ, આથી ફરમાવું છું કે,

હુકમ

જામનગર જિલ્લાના આત્મરક્ષણના તથા પાકરક્ષણના તમામ પરવાનેદારો (અપવાદ સિવાયના)એ તેમના પરવાના વાળા હથિયાર સાથે કોઈ સરઘસ કાઢવા કે સભા યોજવા કે તેમાં ભાગ લેવા કે હથિયાર સાથે જાહેર સ્થળે ફરવા ઉપર પ્રતિબંધ ફરમાવવામાં આવે છે.

અપવાદ

૧. ફરજની રૂએ જેમને સરકારી હથિયાર ફાળવવામાં આવેલ હોય તેવા તથા સ્વરક્ષણ માટે અંગત હથિયાર પરવાનો મંજૂર કરાયેલ હોય તેવા તમામ સરકારી અધિકારીઓ.
૨. તમામ મેજસ્ટ્રેટ, કસ્ટમ, ફોરેસ્ટ, ઈન્ડમટેક્સ, સેન્ટ્રલ એક્સાઈઝ, પોર્ટ, રેલ્વે, સંરક્ષણની ત્રણેય પાંખોના અધિકારીઓ/કર્મચારીઓ.
૩. ફરજની રૂએ જેમને હથિયાર ફાળવવામાં આવેલ હોય તેવા હોમગાર્ડના જવાનો.

આ હુકમ લોકસભા સામાન્ય ચૂંટણીની પ્રક્રિયા પુર્ણ થાય ત્યાં સુધી (તા. ૦૬-૦૬-૨૦૨૪ સુધી) અમલમાં રહેશે. આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમ ૧૯૭૩ની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓએ તેની નકલો ચોડીને તેમજ વર્તમાનપત્રો દ્વારા તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મોહર લગાડી આ જાહેરનામું બહાર પાડ્યું.

જામનગર, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/લો.સ.ચટણ/૦૪/૨૦૨૪.-ભારતના ચૂંટણી આયોગ દ્વારા તા. ૧૨-૧૧-૦૭ ના પત્ર ક્રમાંક : ૪૩૭/૬/૨૦૦૭ (INST)-PLN-III થી બહાર પાડવામાં આવેલ સુચના મુજબ લોકસભા સામાન્ય ચૂંટણી-૨૦૨૪ અનુસંધાને કોઈપણ ઉમેદવાર કે સંભવિત ઉમેદવાર કે કોઈપણ રાજકીય પક્ષ કે કોઈપણ વ્યક્તિ/સંસ્થાને ચૂંટણીના હેતુ માટે ખોલવાનું થતું ચૂંટણી કાર્યાલય ઉક્ત ચૂંટણી માટે નિયત થયેલ મતદાન મથકથી ૨૦૦ મીટરના વિસ્તારમાં તેમજ કોઈપણ માન્ય શૈક્ષણિક સંસ્થા/હોસ્પિટલ તેમજ ધાર્મિક સ્થળની લગોલગ ખોલવા માટે પ્રતિબંધ ફરમાવામાં આવેલ છે. ઉપર જણાવેલ વિસ્તારમાં ચૂંટણી કાર્યાલયો ખોલવામાં આવે તો વિદ્યાર્થીઓને, દર્દીઓને, દર્શનાર્થીઓ/શ્રદ્ધાળુઓને તેમજ મતદાનના દિવસે મતદારોને વિક્ષેપ પડવાની અને ટ્રાફિકની ગેરવ્યવસ્થા થવાની પુરેપુરી સંભાવના રહે છે. જેના કારણે જાહેર સુલેહ શાંતિ અને કાયદો વ્યવસ્થાની પરિસ્થિતિને વિપરીત અસર પડી શકે છે.

ભારતના ચૂંટણી પંચે બહાર પાડેલ ચૂંટણી આચાર સંહિતાના અમલ માટે તથા જામનગર જિલ્લામાં જાહેર શાંતિ અને સલામતી તેમજ કાયદો અને વ્યવસ્થા જળવાય રહે તે હેતુથી પગલા લેવા જરૂરી છે.

તેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે મને મળેલ સત્તાની રૂએ, આથી ફરમાવું છું કે, જામનગર જિલ્લાના હદ વિસ્તારમાં નીચેના કૃત્યો કરવા ઉપર પ્રતિબંધ રહેશે.

કૃત્યો

૧. ચૂંટણીના હેતુ માટે ખોલવાનું થતું ચૂંટણી કાર્યાલય ઉક્ત ચૂંટણી માટે નિયત થયેલ મતદાન મથકથી ૨૦૦ મીટરના વિસ્તારમાં તેમજ કોઈપણ માન્ય શૈક્ષણિક સંસ્થા/હોસ્પિટલ તેમજ ધાર્મિક સ્થળ/સંકુલની લગોલગ ખોલવા માટે પ્રતિબંધ ફરમાવામાં આવે છે.
૨. ઉપરોક્ત હુકમનું પાલન થાય તે રીતે ખોલવામાં આવેલા ચૂંટણી કાર્યાલયમાં પાર્ટી સિમ્બોલ/ફોટોગ્રાફ વાળા ફક્ત એક જ પાર્ટી ફલેગ અને બેનર લગાવી શકાશે. આવા બેનરની સાઈઝ “૪ ફુટ x ૮ ફુટ” ની મર્યાદામાં રાખવાની રહેશે.
૩. કોઈપણ જાહેર કે ખાનગી મિલકતમાં અનધિકૃત કબજો/દબાણ કરીને ચૂંટણી કાર્યાલય ખોલી શકાશે નહીં.
૪. સ્થાનિક સત્તામંડળના જે કોઈ નિયંત્રણો લાગુ પડતા હશે તેનું પાલન કરવાનું રહેશે.
૫. ચૂંટણીના સંદર્ભમાં અમલમાં રહેલી આદર્શ આચાર સંહિતા અને ખર્ચ સંબંધી નિયંત્રણોનું પાલન થાય તે જોવાનું રહેશે.

આ હુકમ લોકસભા સામાન્ય ચૂંટણીની પ્રક્રિયા પુર્ણ થાય ત્યાં સુધી (તા. ૦૬-૦૬-૨૦૨૪) સુધી અમલમાં રહેશે.

આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોટાડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મોહર લગાડી જાહેરનામું બહાર પાડ્યું.

જામનગર, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/લો.સ.ચટણ/૦૫/૨૦૨૪.-લોકસભા ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૧૬-૦૩-૨૦૨૪ ના રોજ કરવામાં આવેલી છે. આ તારીખથી સમગ્ર રાજ્યમાં આદર્શ આચાર સંહિતા લાગુ પડેલી છે. ચૂંટણી અનુસંધાને ઉમેદવાર કે સંભવિત ઉમેદવાર કે કોઈપણ રાજકીય પક્ષ કે કોઈપણ વ્યક્તિ/સંસ્થા દ્વારા ચૂંટણી સંબંધી સરઘસ/રેલી કે તેવો કોઈપણ કાર્યક્રમ યોજવામાં આવશે. આ ચૂંટણીનું મતદાન મુક્ત, ન્યાયી અને શાંતિપુર્ણ વાતાવરણમાં યોજાય તે જોવાનો ચૂંટણીપંચનો

અભિગમ રહેલો છે. ભારતના ચૂંટણી પંચના તા. ૧૫-૧-૮૬ ના હુકમ ક્રમાંક : 437/6/96/PLN-III થી ચૂંટણી સંબંધી સમુદાય કે કાફલામાં કે રેલી/સરઘસમાં કોઈપણ સંજોગોમાં ત્રણ કરતાં વધુ વાહનો રાખવા કે હંકારવાની મંજૂરી મળવાપાત્ર નથી. આ હુકમનું પાલન ન થાય તો લોકોમાં ભયમુક્ત વાતાવરણ ઉભું કરવાનો હેતુ જળવાય નહીં. આથી સમગ્ર જિલ્લામાં જાહેર સુલેહશાંતિ અને કાયદો-વ્યવસ્થાની પરિસ્થિતિ જળવાઈ રહે અને આદર્શ આચાર સંહિતાનું પાલન થાય તે માટે પગલા લેવાનું ઉચિત જણાયેલ છે.

તેથી હું, ભાવેશ એન. ખેર, જી.એ.એસ. અધિક જિલ્લા મેજિસ્ટ્રેટ, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂએ, આથી ફરમાવું છું કે, સમગ્ર જામનગર જિલ્લામાં ચૂંટણી સંબંધી કોઈ સરઘસ કે રેલી કે કાફલા કે સમુદાય કે કોઈ કાર્યક્રમમાં ત્રણ કરતાં વધુ વાહનો રાખી શકાશે નહીં કે હંકારી શકાશે નહીં.

: અપવાદો :

૧. તમામ પ્રકારના સરકારી/અર્ધ સરકારી વાહનો.

૨. રાજકીય ક્ષેત્રના અગ્રણીઓ કે જેમને શત્રુ સુરક્ષા વ્યવસ્થા પુરી પાડવામાં આવતી હોય અથવા જેમની જિંદગીને ત્રાસવાદીઓની ધમકીના કારણે જોખમ હોય, તેમને પુરી પાડવામાં આવેલ સુરક્ષા વ્યવસ્થા માટેના વાહનો ઉપરોક્ત ત્રણ વાહનોની ગણતરીમાંથી બાકાત રહેશે.

આ હુકમ લોકસભા સામાન્ય ચૂંટણીની પ્રક્રિયા પૂર્ણ થાય ત્યાં સુધી (તા. ૦૬-૦૬-૨૦૨૪) સુધી અમલમાં રહેશે. આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

જામનગર, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

ક્રમાંક : ડીએમ/લો.સ.ચટણ/૦૬/૨૦૨૪.-લોકસભા સામાન્ય ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૧૬-૦૩-૨૦૨૪ ના રોજ કરવામાં આવેલી છે. આ તારીખથી સમગ્ર રાજ્યમાં આદર્શ આચાર સંહિતા લાગુ પડેલી છે. ચૂંટણી અનુસંધાને ઉમેદવાર કે સંભવિત ઉમેદવાર કે કોઈપણ રાજકીય પક્ષ કે કોઈપણ વ્યક્તિ/સંસ્થા દ્વારા ચૂંટણી સંબંધી સભા, સરઘસ, રેલી કે તેવો કોઈપણ કાર્યક્રમ યોજવામાં આવશે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. ચૂંટણી સંબંધી પ્રચાર માટે કે આવેદનપત્ર આપવાના હેતુથી કે દેખાવો યોજવાના હેતુથી જાહેર સ્થળોએ લોકો ટોળા સ્વરૂપે એકઠા કે પસાર થાય તો લોકોમાં ભયમુક્ત વાતાવરણ ઉભું કરવાનો હેતુ જળવાય નહીં. આથી સમગ્ર જિલ્લામાં જાહેર સુલેહશાંતિ અને કાયદો-વ્યવસ્થાની પરિસ્થિતિ જળવાઈ રહે તે માટે પગલા લેવાનું ઉચિત જણાયેલ છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે,

જામનગર જિલ્લામાં ચાર કરતા વધારે વ્યક્તિઓની મંડળી કોઈએ ભરવી નહીં કે બોલાવવી નહીં કે સરઘસ કાઢવું નહીં અને એકઠા થવું નહીં.

વધુમાં આદેશ કરૂ છું કે આ જાહેરનામું નીચેની વ્યક્તિઓને લાગુ પડશે નહીં

૧. સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને.
૨. ફરજ ઉપર હોય તેવા બિન પોલીસ દળો જેવા કે ગૃહ રક્ષક દળ, ગ્રામ રક્ષક દળ, જી.આઈ.એસ.એફ. ફોરેસ્ટ, કસ્ટમ, સેન્ટ્રલ એક્સાઈઝ, એન.સી.સી. વિગેરે કે જેને ખાસ પોલીસ અધિકારીના અધિકારો એનાયત થયેલ હોય તેવી વ્યક્તિઓને.
૩. લગ્નના વરઘોડાને.
૪. સ્મશાન યાત્રાને.
૫. ચૂંટણી અધિકારી, મદદનીશ ચૂંટણી અધિકારી અથવા આવી પરવાનગી આપવા માટે અધિકૃત કાર્યપાલક મેજિસ્ટ્રેટ દ્વારા મંજૂરી આપેલ વ્યક્તિઓને.

આ હુકમ લોકસભા સામાન્ય ચૂંટણીની પ્રક્રિયા પૂર્ણ થાય ત્યાં સુધી અમલમાં રહેશે. આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાનપત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મોહર લગાડી આ જાહેરનામું બહાર પાડ્યું.

જામનગર, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ ૧૪૪ હેઠળનું

જાહેરનામું

નં. ડીએમ/લો.સ.ચટણ/૦૭/૨૦૨૪.-લોકસભા સામાન્ય ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૧૬-૦૩-૨૦૨૪ ના રોજ કરવામાં આવેલી છે. પ્રવર્તમાન ચૂંટણી દરમ્યાન પ્રચાર તથા જાહેરાતો રાજકીય પક્ષો, ઉમેદવારો, સંસ્થાઓ તરફથી તેમજ ઉમેદવારોના ટેકેદારો તરફથી ઈલેક્ટ્રોનિક મીડીયાના માધ્યમથી પ્રસારણ સ્થાનિક કંટ્રોલરૂમથી તથા ટી.વી. ચેનલના રાજ્ય, આંતરરાજ્ય કે આંતરરાષ્ટ્રીય તેમજ એ.એમ. અને એફ.એમ. રેડીયો નેટવર્કના નિયંત્રણ માટે કેબલ ટેલીવિઝન (નિયમન) અધિનિયમ-૧૯૮૫ તથા કેબલ ટેલીવિઝન નેટવર્ક (વિનિયમો) નિયમો-૧૯૮૪ અમલમાં છે. જે મુજબ જાહેરાત નિયત કરેલ આચાર સંહિતાને અનુરૂપ હોય તે સિવાય કોઈપણ વ્યક્તિ કોઈ જાહેરાત પ્રસારીત કે પુનઃપ્રસારીત કરી શકે નહીં. તેમજ જાહેરાતો કોઈ ધાર્મિક કે રાજકીય હેતુ પ્રત્યે દિશા નિર્દેશ કરતી હોવી જોઈએ નહીં તેવી જોગવાઈ છે. ભારતના ચૂંટણીપંચે ચૂંટણીઓ નિષ્પક્ષ, તટસ્થ, શાંતિપૂર્ણ વાતાવરણમાં યોજાય તથા કોઈ પક્ષ, સંસ્થા કે ઉમેદવારની તરફેણ કે વિરૂધ્ધમાં કે ચૂંટણીપંચે જાહેર કરેલ આદર્શ આચાર સંહિતાની જોગવાઈઓ વિરૂધ્ધ કોઈપણ ચૂંટણી વિષયક જાહેરાત ઈલેક્ટ્રોનિકના માધ્યમથી કરવામાં ન આવે તે માટે સંવિધાનની કલમ-૧૪૨ હેઠળની સત્તાનો ઉપયોગ કરીને નામ.સુપ્રિમ કોર્ટે એસએલપી (સિવિલ) નં. ૬૬૭૮/૨૦૦૪ ના કામમાં તા. ૧૫-૦૪-૨૦૦૪ ના હુકમ ક્રમાંક : ૫૦૮/૭૫/જેએસ/૧ થી ઠરાવેલ વિગતે આદેશાત્મક જોગવાઈ કરેલ છે.

તેમજ ભારતના ચૂંટણીપંચના તા. ૨૭-૦૮-૨૦૧૨ ના પત્ર ક્રમાંક : ૪૮૧/પેઈડ ન્યુઝ/૨૦૧૨/મીડીયાની માર્ગદર્શક સૂચનાઓ અન્વયે અધિક મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગરના તા. ૧૬-૦૩-૨૦૧૭ ના પત્ર નં. ઈએલસી/૧૦૨૦૧૭/૩૬૦/છ(SVEP)થી થયેલ સૂચનાનુસાર જિલ્લા કક્ષાએ તમામ પ્રકારની જાહેરાતો, જંગલ, ઈન્સર્શન્સ, બાઈટસ વગેરેના સર્ટીફિકેશન માટે મીડીયા સર્ટીફિકેશન એન્ડ મોનીટરીંગ કમીટીની રચના કલેક્ટર અને જિલ્લા ચૂંટણી અધિકારીના અધ્યક્ષ સ્થાને કરવામાં આવેલ છે. જે અંગેની કામગીરી નાયબ માહિતી નિયામકશ્રી, જામનગર સભ્ય સચિવ તરીકે સંભાળે છે.

સબબ, ઉપરોક્ત સૂચનાની ચુસ્તપણે અમલવારી સુનિશ્ચિત કરવા અને ચૂંટણીના સરળ સંચાલન માટે નીચે મુજબ હુકમ કરવો ઈષ્ટ જણાય છે. જેથી હું ભાવેશ એન. ખેર, જી. એ. એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ આથી ફરમાવું છું કે,

- ટેલીવિઝન ચેનલ અને કેબલ નેટવર્ક પર જાહેરાત આપવા વિચારતા દરેક નોંધાયેલ રાજકીય પક્ષ અને ચૂંટણી લડતા ઉમેદવારે આવી જાહેરાત ટેલીકાસ્ટના સુચિત આરંભની તારીખથી મોડામાં મોડા ત્રણ દિવસ અગાઉ અરજી કરવાની રહેશે.
- બીજી કોઈ વ્યક્તિ અથવા બિન નોંધાયેલ રાજકીય પક્ષો, સંસ્થા વિગેરેએ આવી જાહેરાત ટેલીકાસ્ટના સુચિત આરંભની તારીખથી મોડામાં મોડા સાત દિવસ અગાઉ અરજી કરવાની રહેશે.
- ઈલેક્ટ્રોનિક ફોર્મમાં સુચિત જાહેરાતની બે નકલ તેમજ તેની યોગ્ય રીતે પ્રમાણિત કરેલ બે નકલ અરજી સાથે જોડવાની રહેશે.
- આવી જાહેરાત, જંગલ, ઈન્સર્શન્સ, બાઈટસ વગેરેનું સર્ટીફિકેશન મેળવવા માટેની અરજી જિલ્લા કક્ષાની મીડીયા સર્ટીફિકેશન એન્ડ મોનીટરીંગ કમીટીના સભ્ય સચિવ અને નાયબ માહિતી નિયામકશ્રી, જામનગરને કરવાની રહેશે. આ અરજીમાં નીચે જણાવેલ બાબતોનો સમાવેશ કરવાનો રહેશે.
 - જાહેરાત નિર્માણનું ખર્ચ
 - ઈન્સર્શનની સંખ્યાના વિભાજન અને આવા દરેક ઈન્સર્શન માટે વસુલ કરવામાં આવનાર સુચિત દર સાથે ટેલીવિઝન ચેનલ અથવા કેબલ નેટવર્ક પર આવી જાહેરાતના સુચિત પ્રસારણનું અંદાજિત ખર્ચ.
 - મુકેલ જાહેરાત ઉમેદવાર કે ઉમેદવારો પક્ષોની ચૂંટણીની ભાવિ શક્યતાના લાભ માટે છે કે કેમ ? તે બાબત પણ જણાવવાની રહેશે.
 - જાહેરાત રાજકીય પક્ષ અથવા ઉમેદવાર સિવાયની કોઈ વ્યક્તિએ આપી હોય તો તે વ્યક્તિ સોગંદ પર જાહેર કરશે કે, તે કોઈ રાજકીય પક્ષ કે ઉમેદવારના લાભ માટે નથી અને ઉક્ત જાહેરાત કોઈ રાજકીય પક્ષ અથવા ઉમેદવારે પુરસ્કૃત કરી નથી કે સોંપણી કરી નથી કે તેની ચુકવણી કરી નથી.
 - બધી ચુકવણી એકાઉન્ટ પેઈ ચેકથી કરવામાં આવશે એવી કબુલાત.
- ટેલીકાસ્ટ માટે જાહેરાત, જંગલ, ઈન્સર્શન્સ, બાઈટનું પ્રમાણપત્ર મેળવ્યા વિના જાહેરાત, જંગલ, ઈન્સર્શન્સ, બાઈટનું પ્રસારણ થઈ શકશે નહીં.

૬. ચૂંટણી કામગીરી માટે નિયુક્ત ચૂંટણી અધિકારીશ્રીઓને, મદદનીશ ચૂંટણી અધિકારીશ્રીઓ તથા ચૂંટણી કામગીરી સાથે સંકળાયેલ તમામ અધિકારીશ્રીઓને જાહેરાતોના પ્રસારણ પર દેખરેખ રાખવા માટે અધિકૃત કરવામાં આવે છે તથા કેબલ ટેલીવિઝન અધિનિયમ-૧૯૮૫, તે હેઠળના નિયમો તથા નામ. સુપ્રિમ કોર્ટના અને ભારતના ચૂંટણી પંચના ઉક્ત આદેશ પરત્વે તપાસણી અને સીઝર સહિતની કામગીરી કરવા સત્તા આપવામાં આવે છે.

આ જાહેરનામું લોકસભા સામાન્ય ચૂંટણીની પ્રક્રિયા પૂર્ણ થાય ત્યાં સુધી (તા. ૦૬-૦૬-૨૦૨૪ સુધી) અમલમાં રહેશે. તેમજ જામનગર જિલ્લાના સમગ્ર વિસ્તારને લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા

આ હુકમનો ભંગ અથવા ઉલ્લંઘન કરનાર કેબલ ટેલીવિઝન (નિયમન) અધિનિયમ-૧૯૮૫ની જોગવાઈ મુજબ તથા ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે.

વિશેષમાં ઉપર જણાવેલ વિસ્તારમાં જાહેરનામું સહેલાઈથી જોઈ શકાય તે રીતે તેની નકલ ચોંટાડીને પ્રસિધ્ધ કરવા કાર્યવાહી કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મોહર લગાડી આ જાહેરનામું બહાર પાડ્યું.

જામનગર, ૧૬ માહે માર્ચ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૭(૧)(છ) હેઠળનું

જાહેરનામું

નં. ડીએમ/લો.સ.ચટણ/૧૦/૨૦૨૪.-લોકસભા સામાન્ય ચૂંટણી-૨૦૨૪ અન્વયે ભારતના ચૂંટણી આયોગ દ્વારા બંધારણની કલમ-૩૨૪ મુજબ બહાર પાડેલ ચૂંટણી આચારસંહિતાની જોગવાઈઓના અમલ માટે જામનગર જિલ્લામાં જાહેર શાંતિ અને સલામતી તેમજ કાયદો અને વ્યવસ્થા જળવાય રહે તે હેતુથી પગલા લેવા જરૂરી છે.

તેથી હું, ભાવેશ એન. ખેર, જી.એ.એસ. અધિક જિલ્લા મેજિસ્ટ્રેટ, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧)(છ) તળે મને મળેલ સત્તાની રૂએ આથી ફરમાવું છું કે : જામનગર જિલ્લાની હદ વિસ્તારમાં નીચેના કૃત્યો કરવા ઉપર પ્રતિબંધ રહેશે.

: કૃત્યો :

(૧) જે છતાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કરવાથી અથવા જિલ્લા ચૂંટણી અધિકારીશ્રી દ્વારા અધિકૃત કરાયેલ અધિકારી તથા સંબંધિત મતદાર વિભાગના નિર્વાચન અધિકારી અથવા તેના દ્વારા અધિકૃત કરાયેલ અધિકારીના અભિપ્રાય પ્રમાણે સુરૂચી અથવા નિતીનો ભંગ થતો હોય અથવા જેનાથી રાજ્યની સલામતી જોખમાતી હોય અથવા જેને પરીણામે રાજ્ય ઉથલી પડવાનો સંભવ હોય તેવા છતાદાર ભાષણ આપવાની, તે ચાળા કરવાની અને તેવા ચિત્રો, તેવી નિશાનીઓ વિગેરે તૈયાર કરવાની, દેખાડવાની અથવા ફેલાવો કરવાના કૃત્યો કરવા ઉપર પ્રતિબંધ રહેશે.

આ હુકમ લોકસભા સામાન્ય ચૂંટણીની પ્રક્રિયા પૂર્ણ થાય ત્યાં સુધી (તા. ૦૬-૦૬-૨૦૨૪ સુધી) અમલમાં રહેશે.

આ હુકમનો ભંગ કરનાર અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫(૧) મુજબ દંડની સજાને પાત્ર થશે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મોહર લગાડી આ જાહેરનામું બહાર પાડ્યું.

જામનગર, ૧૬ માહે માર્ચ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૭(૧)(છ) હેઠળનું

જાહેરનામું

નં. ડીએમ/લો.સ.ચટણ/૧૩/૨૦૨૪.-લોકસભા સામાન્ય ચૂંટણી-૨૦૨૪ સંદર્ભે ભારતના નિર્વાચન આયોગ દ્વારા રાજકીય પક્ષો અને ઉમેદવારો માટે બહાર પાડવામાં આવેલ આદર્શ આચારસંહિતા મુજબ કોઈ રાજકીય પક્ષો અથવા ઉમેદવાર પોતાના કાર્યકરને ધ્વજદંડ ઉભા કરવા, બેનરો લટકાવવા, નોટીસ ચોંટાડવા, સુત્રો વિગેરે લખવા માટે મકાન માલિકની પરવાનગી વિના જમીન, મકાન, કમ્પાઉન્ડ, દિવાલ વગેરેનો ઉપયોગ કરવો નહીં અને જાહેર મિલકત ઉપર આવું કૃત્ય કરશે નહીં તેવી નીતિ નક્કી કરવામાં આવેલ છે. આથી ભારતના નિર્વાચન આયોગ દ્વારા નક્કી કરવામાં આવેલ આદર્શ આચારસંહિતાના પાલન માટે ઉક્ત નિર્દિષ્ટ કાર્યો કરવા પર પ્રતિબંધ ફરમાવવો જરૂરી જણાયેલ છે.

તેથી હું, ભાવેશ એન. ખેર, જી.એ.એસ. અધિક જિલ્લા મેજિસ્ટ્રેટ, જામનગર, ગુજરાત પોલીસ અધિનિયમ-૧૯૫૧ ની કલમ-૩૭(૧) (છ) તળે મને મળેલ સત્તાની રૂએ આથી ફરમાવું છું કે, જામનગર જિલ્લાની હદમાં કોઈપણ વ્યક્તિએ લોકસભા સામાન્ય ચૂંટણી-૨૦૨૪ અન્વયે :

- (૧) કેન્દ્ર અને રાજ્ય સરકાર, સ્થાનિક સ્વરાજની સંસ્થાઓ તેમજ જાહેર સાહસોના મકાનો (કમ્પાઉન્ડની દિવાલ સહિત) વીજળી અને ટેલીફોનના થાંભલાઓ ઉપર ચૂંટણી પ્રચારના ઈરાદાથી કોઈપણ ચૂંટણી અંગેનું બેનર, ચિન્હો, સહિત કોઈપણ સાહિત્યનું લખાણ અથવા ટોલીફોનના થાંભલાના આધારે અથવા અન્ય કોઈપણ મકાનોના આધારે રસ્તાઓ ઉપર કોઈ બેનર, પોસ્ટર અથવા ચૂંટણી પ્રચાર સંબંધિત સાહિત્યનું પ્રદર્શન કરવું નહિ તેમજ કમાનો પણ ઉભી કરવી નહીં.
- (૨) ઉપરોક્ત પેરા-૧માં જણાવેલ મકાનો સિવાયના મકાનો ઉપર (કમ્પાઉન્ડની દિવાલ સહિત) ચૂંટણી પ્રચાર સંબંધિત કોઈપણ પોસ્ટર, લખાણ, ચિન્હ, મકાન માલિક/કબજેદારની પૂર્વ મંજૂરી સિવાય ચોંટાડવું, ચિતરવું અથવા પ્રદર્શિત કરવું નહીં.

આ જાહેરનામાંના કોઈપણ ખંડનું ઉલ્લંઘન કરનારને ગુજરાત પોલીસ અધિનિયમ-૧૯૫૧ની કલમ-૧૩૫(૧) મુજબ ઓછામાં ઓછા ૪ મહિનાની અને વધુમાં વધુ એક વર્ષની કેદની સજા થશે અને દંડની સજાને પાત્ર પણ થશે.

આ હુકમ લોકસભા સામાન્ય ચૂંટણીની પ્રક્રિયા પુર્ણ થાય ત્યાં સુધી (તા. ૦૬-૦૬-૨૦૨૪ સુધી) અમલમાં રહેશે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

જામનગર, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/લો.સ.ચટણ/૧૪/૨૦૨૪.-લોકસભાની સામાન્ય ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૧૬-૦૩-૨૦૨૪ ના રોજ કરવામાં આવેલી છે. આ તારીખથી સમગ્ર રાજ્યમાં આદર્શ આચાર સંહિતા લાગુ પડેલી છે. આ ચૂંટણી માટે ઉમેદવારો ઉમેદવારી ફોર્મ ભરવા સમયે તેમના ટેકેદારો અને વાહનો સાથે ચૂંટણી અધિકારી/મદદનીશ ચૂંટણી અધિકારીની કચેરીમાં જશે. આ ચૂંટણીનું મતદાન મુક્ત, ન્યાયી અને શાંતિપુર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય અને ખર્ચ ઉપર નિયંત્રણ તથા દેખરેખ જળવાઈ રહે તે જરૂરી છે. ભારતના ચૂંટણી પંચની વખતો વખતની સૂચના અનુસાર ઉમેદવારી ફોર્મ ભરવા સમયે ચૂંટણી અધિકારી/મદદનીશ ચૂંટણી અધિકારીની કચેરીના ૧૦૦ મીટરના વિસ્તારમાં કોઈપણ સંજોગોમાં ત્રણ કરતાં વધુ વાહનો રાખવા કે હંકારવાની મંજૂરી મળવા પાત્ર નથી. આ હુકમનું પાલન ન થાય તો લોકોમાં ભયમુક્ત વાતાવરણ ઉભું કરવાનો હેતુ જળવાઈ નહીં. વધુમાં ચૂંટણી અધિકારી/મદદનીશ ચૂંટણી અધિકારીની કચેરીઓમાં આવતા સામાન્ય નાગરિકોને અગવડતા ઉભી થાય નહીં તેમજ ટ્રાફિકની સમસ્યા નિવારી શકાય તે જોવું જરૂરી છે. આથી સમગ્ર જિલ્લામાં જાહેર સુલેહશાંતિ અને કાયદો-વ્યવસ્થાની પરિસ્થિતિ જળવાઈ રહે અને આદર્શ આચાર સંહિતાનું પાલન થાય તે માટે પગલા લેવાનું ઉચિત જણાયેલ છે.

તેથી હું, ભાવેશ એન. ખેર, જી.એ.એસ. અધિક જિલ્લા મેજિસ્ટ્રેટ, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂએ, ફરમાવું છું કે,

૧. સમગ્ર જામનગર જિલ્લામાં લોકસભાની સામાન્ય ચૂંટણી-૨૦૨૪ અન્વયે ઉમેદવારોએ ચૂંટણી પ્રચારમાં ઉપયોગમાં લેવાના વાહનો માટે સક્ષમ સત્તાધિકારી પાસેથી પરવાનગી મેળવી લેવાની રહેશે તથા તેને સંબંધિત વાહનોના વિન્ડસ્ક્રીન પર બહારથી જોઈ શકાય તે રીતે પ્રદર્શિત કરવાની રહેશે.
૨. ચૂંટણી પ્રચાર માટે પરવાનગી મેળવેલ વાહનોનો ચૂંટણી પ્રચાર માટે કોન્વોયમાં ઉપયોગ કરવાના કિસ્સામાં ભારતના ચૂંટણી પંચની છેવટની સૂચના મુજબ ઉપયોગ કરવાનો રહેશે.
૩. ઉમેદવારો કે તેની દરખાસ્ત કરનારાઓ ફોર્મ ભરવા સમયે ચૂંટણી અધિકારી/મદદનીશ ચૂંટણી અધિકારીની કચેરીના ૧૦૦ મીટરના વિસ્તારમાં ત્રણ કરતાં વધુ વાહનો રાખી શકાશે નહીં કે હંકારી શકાશે નહીં.

: અપવાદો :

૧. તમામ પ્રકારના સરકારી/અર્ધ સરકારી વાહનો.
૨. રાજકીય ક્ષેત્રના અગ્રણીઓ કે જેમને Z+ સુરક્ષા વ્યવસ્થા પુરી પાડવામાં આવતી હોય અથવા જેમની જિંદગીને ત્રાસવાદીઓની ધમકીના કારણે જોખમ હોય, તેમને પુરી પાડવામાં આવેલ સુરક્ષા વ્યવસ્થા માટેના વાહનો કોન્વોયના વાહનોની ગણતરીમાંથી બાકાત રહેશે.

આ હુકમ લોકસભા સામાન્ય ચૂંટણીની પ્રક્રિયા પૂર્ણ થાય ત્યાં સુધી (તા. ૦૬-૦૬-૨૦૨૪) સુધી અમલમાં રહેશે. આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

જામનગર, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/લો.સ.ચટણ/૧૫/૨૦૨૪.-લોકસભાની સામાન્ય ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૧૬-૦૩-૨૦૨૪ ના રોજ કરવામાં આવેલ છે. ભારતના ચૂંટણી પંચની વખતો વખતની સૂચના અનુસાર ઉમેદવારી ફોર્મ ભરવા સમયે ચૂંટણી અધિકારી/મદદનીશ ચૂંટણી અધિકારીની કચેરીના ૧૦૦ મીટરના વિસ્તારમાં કોઈપણ સંજોગોમાં ત્રણ કરતાં વધુ વાહનો રાખવા કે હંકારવા ઉપર પ્રતિબંધ ફરમાવતું જાહેરનામું અત્રેથી બહાર પાડવામાં આવેલ છે. ઉમેદવારી ફોર્મ ભરવા સમયે ચૂંટણી અધિકારી/મદદનીશ ચૂંટણી અધિકારીની કચેરીમાં કોઈ ગેરવ્યવસ્થા ઉભી ન થાય તે માટે ચૂંટણી અધિકારી/મદદનીશ ચૂંટણી અધિકારીની કચેરીમાં ઉમેદવારી ફોર્મ ભરવા સમયે પ્રવેશ કરતા માણસોની સંખ્યા ઉપર નિયંત્રણ ફરમાવવું વ્યાજબી અને યોગ્ય જણાય છે.

તેથી હું, ભાવેશ એન. ખેર, જી.એ.એસ. અધિક જિલ્લા મેજિસ્ટ્રેટ, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂએ, આથી ફરમાવું છું કે, સમગ્ર જામનગર જિલ્લામાં લોકસભાની સામાન્ય ચૂંટણી-૨૦૨૪ અનુસંધાને ઉમેદવારી ફોર્મ ભરવા સમયે ચૂંટણી અધિકારી/મદદનીશ ચૂંટણી અધિકારીની કચેરીમાં ઉમેદવાર સહિત કુલ-૫(પાંચ) કરતા વધુ વ્યક્તિઓ પ્રવેશ કરી શકશે નહીં. આ અંગે જે-તે ચૂંટણી અધિકારી/મદદનીશ ચૂંટણી અધિકારીની કચેરી ખાતે ફરજ પર રહેલા પોલીસ અધિકારી/કર્મચારીની સુચના મુજબ વર્તવાનું રહેશે.

: અપવાદો :

સરકારી / અર્ધ સરકારી કર્મચારીઓ / અધિકારીઓ.

આ હુકમ લોકસભા સામાન્ય ચૂંટણીની પ્રક્રિયા પૂર્ણ થાય ત્યાં સુધી (તા. ૦૬-૦૬-૨૦૨૪ સુધી) અમલમાં રહેશે. આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૧૬ માહે માર્ચ-૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

જામનગર, ૧૬ માહે માર્ચ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

જાહેરનામું

નં. ડીએમ/ડીસીએચ/૧૯૦૩/૨૦૨૪.-તા. ૨૪-૦૩-૨૦૨૪ તેમજ તા. ૨૫-૦૩-૨૦૨૪ ના હુતાસણી તથા ધુળેટીના તહેવારોમાં મોટા પ્રમાણમાં પુરૂષો, સ્ત્રીઓ અને બાળકો ભાગ લે છે તેમજ આવી ઉજવણી દરમ્યાન સુલેહ શાંતિ અને કાયદો-વ્યવસ્થાની પરિસ્થિતિ યોગ્ય રીતે જળવાઈ રહે તે માટે પોલીસ અધિક્ષકશ્રી જામનગર તરફથી ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળ જાહેરનામું બહાર પાડવા અંગે દરખાસ્ત મળેલ છે જે દરખાસ્ત મને વ્યાજબી જણાય છે.

તેથી હું ભાવેશ એન. ખેર, અધિક જિલ્લા મેજિસ્ટ્રેટ, જામનગર, ગુજરાત પોલીસ અધિનિયમ-૧૯૫૧ ની કલમ-૩૭(૧) તળે મને મળેલ સત્તાની રૂએ ફરમાવું છું કે નીચે જણાવેલ પરિશિષ્ટમાં દર્શાવેલ વિસ્તારમાં તા. ૨૩-૦૩-૨૦૨૪ ના સાંજે ૦૬-૦૦ કલાકથી તા. ૨૫-૦૩-૨૦૨૪ ના ૨૪-૦૦ કલાક સુધી બંન્ને દિવસ સહિત કોઈએ :

૧. કોઈની ઈચ્છા વિરૂધ્ધ તેના પર રંગ છાંટવો નહીં.
૨. કોઈની લાગણી દુભાય તેવા શબ્દો અથવા સુત્રો પોકારવા નહીં કે બોલવા નહીં. પત્રિકા, પ્લેકાર્ડ અથવા વિચિત્ર આકૃતિઓ અથવા વસ્તુઓ તૈયાર કરવી નહીં કે ફેલાવો કરવો નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામાના કોઈપણ ખંડનો ભંગ કે ઉલ્લંઘન કરનારને ઓછામાં ઓછા ચાર મહિનાની અને વધુમાં વધુ એક વર્ષ સુધીની સજા થશે અને ગુજરાત પોલીસ અધિનિયમ-૧૯૫૧ ની કલમ-૧૩૫(૧) મુજબ દંડની પણ સજા થશે.

આ જાહેરનામાના ભંગ કરનાર ઈસમો વિરૂધ્ધ પગલા લેવા માટે થાણાના હેડ કોન્સ્ટેબલથી નિયેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ) ની કલમ-૧૮૮ અન્વયે ફરીયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધિ પોલીસ અધિકારીશ્રીએ નિર્દેશ કરેલ વિસ્તારમાં સહેલાઈથી દેખાય તેવી રીતે તેની નકલો ચોંટાડી ને સદરહું વિસ્તારમાં જાહેર કરી બહોળી પ્રસિધ્ધિ કરવાનું ફરમાવું છું.

આજ તા. ૨૦ માહે માર્ચ-૨૦૨૪ ના રોજ મારી સહી કરી મહોર લગાડી બહાર પાડ્યું.

જામનગર ૨૦ માહે માર્ચ, સને ૨૦૨૪.

ભાવેશ એન. ખેર
અધિક જિલ્લા મેજિસ્ટ્રેટ
જામનગર

